

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē yuddhakāṇḍē
॥ *dvādaśādhikaśatatamaḥ sargaḥ* ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ dvādaśādhikaśatatamaḥ sargaḥ ॥

vibhīṣaṇasya rājyābhiṣēkaḥ śrīrāmēṇa hanumaddvārā sītāṃ
prati sandēśasya prēṣaṇam

tē rāvaṇavadhaṃ dṛṣṭvā
dēvagandharvadānavāḥ |
jagmuḥ svaiḥ svairvimānaistē
kathayantaḥ śubhāḥ kathāḥ ॥ 6.112.1 ॥

rāvaṇasya vadhaṃ ghōraṃ
rāghavasya parākramam |
suyuddhaṃ vānarāṇāṃ ca
sugrīvasya ca mantritam ॥ 6.112.2 ॥

anurāgaṃ ca vīryaṃ ca
mārutērlakṣmaṇasya ca |
pativratātvaṃ sītāyā
hanūmati parākramam ॥ 6.112.3 ॥

kathayantō mahābhāgā
jagmurhṛṣṭā yathāgatam |

rāghavastu rathaṃ divya -
mindradattaṃ śikhiprabham || 6.112.4 ||

anujñāpya mahābāhu -
rmātaḥ pratyapūjayat |
rāghavēṇābhyanujñātō
mātaḥ śakrasārathiḥ || 6.112.5 ||

divyaṃ taṃ rathamāsthāya
divamēvōtpapāta ha |
tasmimstu divamārūdhē
sarathē rathināṃ varaḥ || 6.112.6 ||

rāghavaḥ paramaprītaḥ
sugrīvaṃ pariśasvajē |
pariśvajya ca sugrīvaṃ
lakṣmaṇēnābhivāditaḥ || 6.112.7 ||

pūjyamānō harigaṇai -
rājagāma balālayam |
athōvāca sa kākutsthaḥ
samīpaparivartinam || 6.112.8 ||

saumitriṃ sattvasampannaṃ
lakṣmaṇaṃ dīptatējasam |
vibhīṣaṇamimaṃ saumya
laṅkāyāmabhiṣēcaya || 6.112.9 ||

anuraktaṃ ca bhaktaṃ ca
tathā pūrvōpakāriṇam |

ēṣa mē paramaḥ kāmō
yadimaṃ rāvaṇānujam || 6.112.10 ||

laṅkāyāṃ saumya paśyēya -
mabhiṣiktaṃ vibhīṣaṇam |
ēvamuktastu saumitrī
rāghavēṇa mahātmanā || 6.112.11 ||

tathētyuktvā susaṃhr̥ṣṭaḥ
sauvarṇaṃ ghaṭamādadē |
taṃ ghaṭaṃ vānarēndrāṇāṃ
hastē dattvā manōjavān || 6.112.12 ||

vyādidēśa mahāsattvān
samudrasalilaṃ tadā |
atiśīghraṃ tatō gatvā
vānarāstē manōjavāḥ || 6.112.13 ||

āgatāstu jalaṃ gṛhya
samudrād vānarōttamāḥ |
tatastvēkaṃ ghaṭaṃ gṛhya
saṃsthāpya paramāsanē || 6.112.14 ||

ghaṭēna tēna saumitri -
rabhyaṣiñcad vibhīṣaṇam |
laṅkāyāṃ rakṣasāṃ madhyē
rājānaṃ rāmaśāsanāt || 6.112.15 ||

vidhinā mantradr̥ṣṭēna
suhṛdgaṇasamāvṛtam |

abhyaṣiñcastadā sarvē

rākṣasā vānarāstathā || 6.112.16 ||

prahaṣamatulaṃ gatvā

tuṣṭuvū rāmamēva hi |

tasyāmātyā jahṛṣire

bhaktā yē cāsya rākṣasāḥ || 6.112.17 ||

drṣṭvābhiṣiktaṃ lañkāyāṃ

rākṣasēndraṃ vibhīṣaṇam |

rāghavaḥ paramāṃ prītiṃ

jagāma sahalakṣmaṇaḥ || 6.112.18 ||

sa tad rājyaṃ mahat prāpya

rāmadattaṃ vibhīṣaṇaḥ |

sāntvayitvā prakṛtaya -

statō rāmamupāgamat || 6.112.19 ||

dadhyakṣatān mōdakāṃśca

lājāḥ sumanasastathā |

ājahruratha saṃhrṣṭāḥ

paurāstasmai niśācarāḥ || 6.112.20 ||

sa tān gṛhītvā durdharṣō

rāghavāya nyavēdayat |

maṅgalyaṃ maṅgalaṃ sarvaṃ

lakṣmaṇāya ca vīryavān || 6.112.21 ||

kṛtakāryaṃ samṛddhārthaṃ

drṣṭvā rāmō vibhīṣaṇam |

pratijagrāha tat sarvaṃ

tasyaiva pratikāmyayā || 6.112.22 ||

tataḥ śailōpamaṃ vīraṃ

prāñjaliṃ praṇataṃ sthitam |

uvācēdaṃ vacō rāmō

hanūmantaṃ plavaṅgamam || 6.112.23 ||

anujñāpya mahārāja -

mimaṃ saumya vibhīṣaṇam |

praviśya nagarīṃ laṅkāṃ

kauśalaṃ brūhi maithilīm || 6.112.24 ||

vaidēhyai māṃ ca kuśalaṃ

sugrīvaṃ ca salakṣmaṇam |

ācakṣva vadatāṃ śrēṣṭha

rāvaṇaṃ ca hataṃ raṇē || 6.112.25 ||

priyamētadihākhyāhi

vaidēhyāstvaṃ harīśvara |

pratigṛhya tu sandēśa -

mupāvartitumarhasi || 6.112.26 ||

|| ityārṣē śrīmadrāmāyaṇē vālmīkiyē ādikāvye
yuddhakāṇḍē dvādaśādhikaśatatamaḥ sargaḥ ||